

अरूणोदय

(१)

जय जगदीश्वर ! मनको रहमा
शून्य गगनमय भित्री तहमा ।
पलपल शीतल कलना-लहरी
निस्कन लागे ठहरी ठहरी ॥

(२)

मधुर ध्वनिको श्रवण-विवरमा
रेखा खिचियो पञ्चम सुरमा ।
जति जति डुबिकन हेरें भित्र
यति उति पाउँ भाव पवित्र ॥

(३)

प्रमुदित त्यहि नै भाव तमाम
गर्छ नखीको कोमल काम ।
जसले गर्दा वारंवार
भन्कन थाल्यो हृदय-सितार ॥

(४)

नासा-पुटमा थरि थरि महक
कसको कसको पाई बहक ।
लहबरि खेल्दै चहचह गर्छ
सुखका शीतल सीकर छेछ ॥

(५)

तम सपनाको पर पर सारी
नयन-सरोरुह सरसर पारी ।
सुन्दर शीतल बिजुली छिनमा
दौडन थाल्यो हृदय-गगनमा ॥

(६)

उस बिजुलीका क्षणिकभलकमा
भल्क्यो अद्भुत दृश्यपलकमा ।
कृश रजनीको दीन मुहार
मलिन फिका सब गहना, हार ॥

(७)

सिम्रिक सारा पर छरिएको
चादर फुस्रोपन भरिएको ।
आँसु बहेको रजनी बिचरी
छटपटिएकी कसरी कसरी ?

(८)

रजनी ! रजनी ! बस अलि बेर
जनि गर, नदगुर रन्थनिएर ।

नजर फिराई अलिकति हेर
पूर्व गुलाफी खोपीनेर ॥

(९)

बालक दिनकर भरखरका ती
सुस्त पसारीकन कर माथि ।
गरछन् खोज प्रिय जननीको
बिन्ति छ रजनी ! नगर ननीको ॥

(१०)

हुन त उषाले लेली काख
प्रणय बढाई मानी चाख ।
किन्तु तिमी पनि ममता राख
धाईभन्दा जननी शाख ॥

(११)

अलिछिन श्यामल चादर-भिन्न
उज्ज्वल रागी बाल पवित्र ।
गुटुमुटु पारी गुम्म तताऊ
अनि भुलनामा माथी ल्याऊ ॥

(१२)

[१] बसि बसि म पनी तेतिञ्जेल
हेर्दछु रजनी ! रसिलो खेल ।

अतिशय राम्रो पारै फेला
शारदा अरुणोदयको बेला ॥

१. [↑](#) (यो कविता शारदा पत्रिकको पहिलो अङ्कमा छापिएको छ ।)